

1 مقناطیسی سرکٹ اور ٹرانسفارمر

شکل 1.1 میں ایک سطح A جس میں سے مقناطیسی فلکس ϕ گزر رہی ہو دکھائی گئی ہے۔ یہ مقناطیسی فلکس اس سطح کے عمودی سمت میں ہے۔ اس صورت میں اس سطح پہ اوسط مقناطیسی فلکس ڈنسیٹی B_{av} کی مقدار ہم یوں معلوم کر سکتے ہیں۔

$$B_{av} = \frac{\phi}{A} \quad (1.1)$$


اگر اس سطح کو اتنا چھوٹا بنایا جائے کہ یہ ایک نقطہ مانند ہو جائے تو ایسے صورت میں اس نقطے پہ مقناطیسی فلکس ڈنسیٹی B کی مقدار کو یوں لکھا جاسکتا ہے۔

$$B = \frac{\Delta \phi}{\Delta A} \quad (1.2)$$

مقناطیسی فلکس ϕ کو ویبر weber میں ناپا جاتا ہے۔ یوں مقناطیسی فلکس ڈنسیٹی B کو ویبر فی مربع میٹر میں ناپا جاتا ہے جس کو عموماً تسلا tesla کہتے

شکل 1.1 میں مقناطیسی فلکس ڈنسیٹی کو ایک سکیلر scalar دکھایا گیا ہے جبکہ درحقیقت یہ ایک وکٹر vector ہے۔ لہذا اگر ΔA اور B کے معین θ کا زاویا ہو تو اس صورت میں ہم لکھ سکتے ہیں۔

$$\phi = \int_S B \cos \theta dA = \int_S \mathbf{B} \cdot d\mathbf{A} \quad (1.3)$$



شکل 1.1

مقناطیس فلکس ڈنسیٹی B اور مقناطیس فیلڈ انٹنسیٹی H کا تعلق یوں ہے۔

$$B = \mu H \quad (1.4)$$

یہاں μ مقناطیس پرمیبلٹی کہلاتی ہے جو ویبر فی امپیر-ٹرن-میٹر یا ہنری فی میٹر

میں ناپی جاتی ہے۔ خلا کی پرمیبلٹی $\mu_0 = 4\pi \cdot 10^{-7}$ ہے۔ مقناطیس اشیاء کی پرمیبلٹی μ کو عموماً خلا کی پرمیبلٹی μ_0 کی نسبت سے لکھا جاتا ہے۔ لہذا $\mu = \mu_r \mu_0$ جہاں μ_r کو بنسبت پرمیبلٹی relative permeability کہتے ہیں۔ مقناطیس اشیاء کی بنسبت پرمیبلٹی μ_r کی مقدار 2000 اور 80000 کے معین ہوتی ہے۔ اسی وجہ سے مقناطیس فلکس مقناطیس اشیاء میں نسبتاً بہت آسانی سے رواں ہوتی ہے۔ مقناطیس فلکس وہ راستا اختیار کرتی ہے جہاں μ_r زیادہ سے زیادہ ہو۔

کرنٹ اور میگنیٹک فیلڈ انٹینسٹی H کا بنیادی تعلق کہتا ہے کہ اگر ایک کرنٹ i کے گرد ایک بند لکھیر کیہنچ دی جائے تو اس لکھیر پر H کا بند لائن انٹگرل closed line integral اسی کرنٹ i کے برابر ہوگا۔

$$i = \oint H \cdot dL \quad (1.5)$$

اس کتاب میں مقناطیسی فلکس ϕ کو فلکس اور مقناطیسی فلکس ڈنسٹی B کو فلکس ڈنسٹی کہا جائیگا۔ اسی طرح مقناطیس پرمیبلٹی μ کو پرمیبلٹی اور مقناطیسی فیلڈ انٹینسٹی H کو فیلڈ انٹینسٹی کہا جائیگا۔

1.1 مقناطیسی سرکٹ کا تعارف

کسی بھی پیچیدہ شکل کی شے میں میگنیٹک فیلڈ انٹینسٹی H اور میگنیٹک فلکس ڈنسٹی B کا مکمل حل مشکل ہوتا ہے۔ ہم ایسے تھری

ڈائمنشنل مسئلے کو ون ڈائمنشنل سرکٹ سے ظاہر کر کے اس کے قابل قبول حل تلاش کرتے ہیں۔

میگنیٹک سرکٹ مجموعی طور پر زیادہ پرمیبلٹی رکھنے والے اشیاء سے بنے ہوتے ہیں۔ چونکہ مقناطیسی فلکس کا گزر، زیادہ پرمیبلٹی رکھنے والے اشیاء میں زیادہ آسانی سے ہوتا ہے، لہذا اگر میگنیٹک فلکس کو ایسا راستا میسر ہو تو وہ اُنہی راستوں سے گذریگا۔ ایسے میگنیٹک سرکٹ کو اس مضمون میں واضح کیا جائے گا اور ان کو اس کتاب میں بار بار استعمال کیا جائے گا۔

میگنیٹک سرکٹ کی ایک سادہ مثال شکل 1.2 میں دکھائی گئی ہے۔ بجلی کی مشینوں میں زیادہ پرمیبلٹی رکھنے والے حصوں کو کور core کہتے ہیں اور بجلی کی لپٹی ہوئی تار کو کائل coil کہتے ہیں۔ تار جتنے چکر کا ہوتا ہے ہم کائل کو اتنے چکر کا کائل کہتے ہیں۔

دیے گئے شکل میں کور کا cross sectional area کراس سیکشنل رقبہ ہر جگہ یکساں ہے اور کائل میں کرنٹ i امپیئر ہے۔ کائل N چکر کا ہے۔ کائل میں کرنٹ کی وجہ سے کور میں مقناطیسی فیلڈ پیدا ہوتی ہے جسکو فلکس لائنز سے ظاہر کیا گیا ہے۔

کور میں میگنیٹک فیلڈ کا وجود امپیئر-ٹرن ampere-turn کے حاصل ضرب Ni کی وجہ سے ہے۔ میگنیٹک سرکٹ کی اصطلاح میں Ni کو ایم ایف mmf (magnetomotive-force) کہا جاتا ہے۔ اگرچہ شکل 1.2 میں ایک کوئل دکھائی گئی ہے، حقیقت میں ٹرانسفارمر اور زیادہ تر گھومنے والی مشینوں میں کم از کم دو کائل پائے جاتے ہیں اور ان میں Ni ان سب کائل کے امپیئر-ٹرن کا مجموعہ ہوتا ہے۔

دئے گئے شکل میں کور میپی H کی مقدار H_c ہر جگہ یکساں ہے۔ لہذا کور میں نکتہ دار لکھیر پر لائن انٹگرل H_c اور l_c کا حاصل ضرب $H_c l_c$ ہوگا۔ یہاں l_c کور کی اوسط لمبائی کو واضع کرتی ہے۔ ہم یوں شکل 1.2 کے لئے لکھ سکتے ہیں۔

$$\tau = Ni = H_c l_c \quad (1.6)$$


$$\tau = Ni = H_c l_c = \frac{B_c l_c}{\mu_r \mu_0} = \frac{\phi_c l_c}{A_c \mu_r \mu_0} \quad (1.7)$$

اس کو ہم یوں بہتر طریقے سے لکھ سکتے ہیں۔

$$\tau = \phi_c \mathfrak{R}_c \quad (1.8)$$

$$\mathfrak{R}_c = \frac{l_c}{\mu_r \mu_0 A_c} \quad (1.9)$$

مساوات (1.9) میں \mathfrak{R}_c کو کور کی رلیکٹنس reluctance کہتے ہیں۔ مساوات (1.8) اوہم کے قانون ohm's law کی طرح ہے۔



شکل 1.2 ساده مقناطیسی سرکٹ


کور میں H_c کی سمت دائیں ہاتھ کے قانون (right hand rule) سے معلوم کی جا سکتی ہے۔ اس قانون کو دو طریقوں سے بیان کیا جا سکتا ہے۔

1. اگر ایک تار جس میں کرنٹ گزر رہی ہو کو دائیں ہاتھ سے یوں پکڑا جائے کہ انگھوٹا کرنٹ کی سمت میں ہو تو باقی چار انگلیاں اُس میگنٹک فیلڈ، جو اس کرنٹ کی وجہ سے وجود میں آئے، کی سمت میں لپٹی ہونگی۔

2. اگر ایک کائل کو دائیں ہاتھ سے یوں پکڑا جائے کہ ہاتھ کی چار انگلیاں کائل میں کرنٹ کی سمت میں لپٹی ہوں تو انگھوٹا اُس میگنٹک فیلڈ کی سمت میں ہوگا جو اس کرنٹ کی وجہ سے وجود میں آئیگا۔

ٹرانسفارمروں کو شکل 1.2 کی طرح بند کور پر بنایا جاتا ہے جبکہ حرکت کرنے


والی مشینوں کی کور میں عموماً خلا پائی جاتی ہے۔ ایسے ہی ایک مقناطیسی سرکٹ شکل 1.3 میں دکھائی گئی ہے۔



شکل 1.3 کور جس میں خلاء ہے

اگر کور کی وہ سطح جہاں یہ خلا d ہے کی لمبائی L اور چوڑائی C اس خلاء کی لمبائی d سے کئی گنا ہو تو مقناطیسی فلکس کا بیشتر حصہ کور اور اس خلاء کے راستے ہی گزرے گا۔ لہذا ہم شکل 1.3 کو ایک ایسے مقناطیسی سرکٹ سے ظاہر کر سکتے ہیں جس کے دو سلسلہ وار (series) حصے ہوں۔ ایک حصہ مقناطیسی کور ہے جس کی پرمیبلٹی μ_c اور اوسط لمبائی lc ہے، اور دوسرا حصہ ایک خلا ہے جس کی پرمیبلٹی μ_0 اور لمبائی d ہے۔ یہاں lc کور کے گرد ایک چکر کی لمبائی سے خلا کی لمبائی منفی

کرنے سے حاصل ہوگا۔ مقناطیسی فلکس ϕ کور اور اس خلا میں یکساں ہے۔



کور سے نکلتے وقت فلکس باہر کی طرف پھول جاتی ہے

شکل 1.4

مقناطیسی فیلڈ کی لکیریں اس خلا سے گزرتے وقت باہر کی طرف پھول جاتی ہیں جیسے شکل 1.4 میں دکھایا گیا ہے۔ اس پھولنے کی وجہ سے خلا میں کراس سکشنل رقبہ A_g بڑھ جاتا ہے۔ اس کتاب میں اس اثر کو نظر انداز کیا جائے گا لہذا ہم لکھ سکتے ہیں کہ

$$B_g = B_c = \frac{\phi}{A_c} \quad (1.10)$$

مساوات (1.6) اور (1.4) کو اس مقناطیسی سرکٹ پر استعمال کر کے ہمیں ملتا ہے

$$\tau = Ni = H_c l_c + H_d d \quad (1.11)$$

$$\tau = \frac{B_c}{\mu} l_c + \frac{B_d}{\mu_0} d \quad (1.12)$$

$$\tau = \phi \frac{l_c}{\mu A_c} + \phi \frac{d}{\mu_0 A_c} \quad (1.13)$$

$$\mathfrak{R}_c = \frac{l_c}{\mu A_c} \quad (1.14)$$

$$\mathfrak{R}_d = \frac{d}{\mu_0 A_d} \quad (1.15)$$

$$\tau = \phi (\mathcal{R}_c + \mathcal{R}_d) \quad (1.16)$$

$$\phi \approx \frac{\tau}{\mathcal{R}_d} = \frac{\tau \mu_0 A_c}{d} = N i \frac{\mu_0 A_c}{d} \quad (1.17)$$

ہم یہ دیکھ سکتے ہیں کہ Ni کا کچھ حصہ کور میں اور بقایا حصہ خلاء میں مقناطیسی فیلڈ کو جنم دیتا ہے۔

مقناطیسی اشیاء کی پر میبلٹی کی مقدار در حقیقت اس میں مقناطیسی فلکس انٹنسیٹی H_c پر منحصر ہوتی ہے۔ اس بات کو سکشن 1.3 میں واضح کیا جائیگا۔

1.2 فلکس لنکیج، انڈکٹنس اور انرجی

Flux-linkage, inductance and energy

مقناطیسی فیلڈ کی وقت کے ساتھ تبدیلی الیکٹرک فیلڈ electric field کو جنم دیتی ہے۔ لہذا اگر شکل 1.3 کے کور میں مقناطیسی فلکس تبدیل ہو رہا ہو تو اس کی وجہ سے اس کے کائل میں وولٹیج پیدا ہونگے جو کہ اس کائل کے سروں پر نمودار ہونگے۔ اس وولٹیج کو انڈیوسٹ وولٹیج induced voltage یا الیکٹروموٹیو وولٹیج electromotive voltage کہتے ہیں۔ فیراڈے کے قانون کے تحت

$$e = N \frac{\partial \phi}{\partial t} = \frac{\partial \lambda}{\partial t} \quad (1-17)$$

جہاں $\lambda = N \phi$ کو فلکس لنکیج flux linkage کہتے ہیں۔ اس انڈیوسٹ وولٹیج کے سمت کا تعین یوں کیا جاتا ہے کہ اگر دئے گئے کائل کے سروں کو شارٹ سرکٹ short circuit کیا جائے تو اس میں کرنٹ اُس سمت میں رواں ہو جس میں مقناطیسی فلکس کی تبدیلی کو روکا جا سکے۔

جن مقناطیسی سرکٹوں میں پرمیبلٹی کو مقررہ تصور کیا جا سکے یا جن میں $R_d \gg R_c$ ہو، ایسے حالات میں ہم انڈکٹنس inductance کو یوں بیان کر سکتے ہیں


$$L = \frac{\lambda}{i} \quad (1.18)$$

$$L = \frac{N B_c A_c}{i} = \frac{N^2 \mu_0 A_c}{d} \quad (1.19)$$

انڈکٹنس کو ویئر-ٹرن فی امپیر، جس کو ہنری کا نام دیا گیا، میں ناپا جاتا ہے۔

شکل 1.5 میں دو کائل والا ایک مقناطیسی سرکٹ دکھایا گیا ہے جس میں کرنٹ i_1 اور i_2 ہیں۔ کرنٹ کی سمتیں یوں رکھی گئی ہیں کہ ان دونوں کا ایم ایم ایف آپس میں جمع ہو۔ یوں اگر کور کے رلکٹنس کو نظر انداز کیا جائے تو ہم لکھ سکتے ہیں

$$\phi = (N_1 i_1 + N_2 i_2) \frac{\mu_0 A_c}{d} \quad (1.20)$$



شکل 1.5 دو کائل والی مقناطیسی سرکٹ

یہاں ϕ دونوں کائلوں کے مجموعی ایم ایف ایف یعنی $N_1 i_1 + N_2 i_2$ سے پیدا ہونے والا فلکس ہے۔ اس فلکس کی دونوں کائلوں کیساتھ فلکس لنکیج کو یوں لکھا جا سکتا ہے

$$\lambda_1 = N_1 \phi = N_1^2 \frac{\mu_0 A_c}{d} i_1 + N_1 N_2 \frac{\mu_0 A_c}{d} i_2 \quad (1.21)$$

اس کو یوں لکھا جا سکتا ہے

$$\lambda_1 = L_{11} i_1 + L_{12} i_2 \quad (1.22)$$

جہاں

$$L_{11} = N_1^2 \frac{\mu_0 A_c}{d} \quad (1.23)$$

$$L_{12} = N_1 N_2 \frac{\mu_0 A_c}{d} \quad (1.24)$$

یہاں L_{11} پہلے کائل کی اپنی انڈکٹنس ہے اور $L_{11} i_1$ اس کائل کی اپنے کرنٹ i_1 کے ساتھ فلکس لنکیج ہے۔ L_{12} ان دونوں کائلوں کی آپس کی انڈکٹنس ہے اور $L_{12} i_2$ پہلے کائل کے ساتھ کرنٹ i_2 کی وجہ سے پیدا کردہ فلکس لنکیج ہے۔ بالکل اسی طرح ہم دوسرے کائل کے لئے لکھ سکتے ہیں

$$\lambda_2 = N_2 \phi = N_1 N_2 \frac{\mu_0 A_c}{d} i_1 + N_2^2 \frac{\mu_0 A_c}{d} i_2 \quad (1.25)$$

$$\lambda_2 = L_{21} i_1 + L_{22} i_2 \quad (1.26)$$

$$L_{22} = N_2^2 \frac{\mu_0 A_c}{d} \quad (1.27)$$

یہاں اب L_{22} اس کائل کا اپنا انڈکٹنس اور $L_{21} = L_{12}$ آپس کا انڈکٹنس ہے۔
یہاں یہ واضح کرنا ضروری ہے کہ ہم جب بھی انڈکٹنس استعمال کرتے ہیں تو اس کا مطلب ہوتا ہے کہ ہم پرمیٹیٹی کو مقررہ سمجھ رہے ہیں۔

مساوات 1.18 کو مساوات 1.17 میں استعمال کریں تو

$$e = \frac{\partial (Li)}{\partial t} \quad (1.28)$$

اگر انڈکٹنس مقررہ ہو جیسا کہ ساکن مشینوں میں ہوتا ہے تو پھر ہمیں انڈکٹنس کا جانا پہچانا مساوات ملتا ہے

$$e = L \frac{\partial i}{\partial t} \quad (1.29)$$

مگر اگر انڈکٹنس بھی تبدیل ہوتا ہو جیسا کہ موٹروں اور جنریٹروں میں ہوتا ہے تب

$$e = L \frac{\partial i}{\partial t} + i \frac{\partial L}{\partial t} \quad (1.30)$$

انرجی کا یونٹ جاؤل joule ہے اور پاور کا یونٹ جاؤل فی سیکنڈ یا واٹ watt ہے۔ کسی کائل میں بجلی کی انرجی کے بہاؤ کو یوں لکھا جاسکتا ہے۔

$$p = ie = i \frac{\partial \lambda}{\partial t} \quad (1.31)$$

لہذا ایک مقناطیسی سرکٹ میں t_1 سے t_2 تک کے وقت میں مقناطیسی انرجی میں تبدیلی کو یوں لکھ سکتے ہیں۔

$$\Delta W = \int_{t_1}^{t_2} p dt = \int_{\lambda_1}^{\lambda_2} i d\lambda \quad (1.32)$$

اگر مقناطیسی سرکٹ میں ایک ہی وائنڈنگ ہو اور اس سرکٹ میں انڈکٹنس مقررہ ہو تب


$$\Delta W = \int_{\lambda_1}^{\lambda_2} i d\lambda = \int_{\lambda_1}^{\lambda_2} \frac{\lambda}{L} d\lambda = \frac{1}{2L} (\lambda_2^2 - \lambda_1^2) \quad (1.33)$$

اگر ہم ٹائم t_1 پہ $\lambda_1 = 0$ تصور کریں تب ہم کسی دئے گئے λ پہ مقناطیسی انرجی کو ہوں لکھ سکتے ہیں

$$\Delta W = \frac{1}{2L} \lambda^2 = \frac{L}{2} i^2 \quad (1.34)$$

1.3 مقناطیسی اشیاء کے خصوصیات

مقناطیسی سرکٹوں میں کور استعمال کرنے سے دو طرح کے فوائد حاصل ہوتے ہیں۔ کور کے استعمال سے ایک تو کم ایم ایم ایف سے زیادہ فلکس پیدا کی جا سکتی ہے اور دوسرا، فلکس کو اپنی مرضی کے راستوں پابند کیا جاسکتا ہے۔ ٹرانسفارمروں میں کور کو استعمال کر کے فلکس کو اس طرح پابند کیا جاتا ہے کہ جو فلکس ایک کائل سے گزرتا ہے، وہی فلکس، سارا کا سارا، باقی کائلوں سے بھی گزرتا ہے۔ موٹروں میں کور کو استعمال کر کے فلکس کو یوں گزارا جاتا ہے کہ زیادہ سے زیادہ طاقت پیدا ہو۔



شکل 1.6 $B-H$ کا گراف

کسی بھی شہ میں B اور H کے تعلق کو گراف کے ذریعہ سے پیش کیا جاتا ہے۔ ایسا ہی ایک $B-H$ گراف شکل 1.6 میں دکھایا گیا ہے۔ گراف کو دیکھا جائے تو B کے کسی ایک مقدار کے لئے H کے دو مقدار ہیں۔ اگر فلکس بڑھ رہا ہو تو، گراف میں نیچے سے اوپر جانے والی لکیر، اس میں B اور H کے تعلق کو پیش کرتی ہے اور اگر فلکس کم ہو رہا ہو تو، اوپر سے نیچے آنے والی لکیر، اس تعلق کو پیش کرتی ہے۔ چونکہ $\mu = B/H$ ، لہذا B کے مقدار تبدیل ہونے سے μ بھی تبدیل ہوتا ہے۔ باوجود اس کے ہم مقناطیسی سرکٹوں میں یہ تصور کرتے ہیں کہ μ ایک مقررہ ہے۔ یہ تصور کر لینے سے عموماً جواب پر زیادہ اصرار نہیں پڑتا۔

1.4 کائل کو آکسائٹ کرنا

اے۔ سی بجلی میں وولٹیج اور فلکس، ٹائم کے ساتھ $\sin \omega t$ یا $\cos \omega t$ کا تعلق رکھتے ہیں۔ اس سبق میں ہم اے۔ سی excitation اور اس

سے نمودار ہونے والے بجلی کے نقصان (ضائع) کا تذکرہ کریں گے۔ ہم یہاں شکل 1.2 کو استعمال کریں گے۔ ہم فرض کرتے ہیں کہ

$$\phi = \phi_{max} \sin(\omega t) = A_c B_{max} \sin(\omega t) \quad (1.35)$$

اس مساوات میں فلکس زیادہ سے زیادہ $\pm \phi_{max}$ ہو سکتا ہے۔ B زیادہ سے زیادہ $\pm B_{max}$ ہو سکتا ہے۔ A_c کور کا کراس سیکشنل رقبہ ہے جو ہر جگہ یکساں ہے۔ $\omega = 2\pi f$ جہاں f فریقونسی ہے۔

فیراڈے کے قانون یعنی مساوات 1.17 کے تحت

$$e(t) = \frac{\partial \lambda}{\partial t} = \omega N \phi_{max} \cos(\omega t) = E_{max} \cos(\omega t) \quad (1.36)$$

جہاں

$$E_{max} = \omega N \phi_{max} = 2\pi f N A_c B_{max} \quad (1.37)$$

ہم اے سی بجلی میں کرنٹ، وولٹیج وغیرہ کے rms آر ایم ایس ویلیو میپی دلچسپی رکھتے ہیں۔ ایک سائن یا کوسائن ویو کی آر ایم ایس ویلیو اس کی زیادہ سے زیادہ ویلیو کی $1/\sqrt{2}$ گنا ہوتی ہے لہذا

$$E_{rms} = \frac{E_{max}}{\sqrt{2}} = \frac{2\pi}{\sqrt{2}} f N A_c B_{max} = 4.44 f N A_c B_{max} \quad (1.38)$$

یہ مساوات بہت اہمیت رکھتا ہے اور ہم اس کو بار بار استعمال کریں گے۔

ایک مردہ مقناطیسی سرکٹ کے کائل کو جب بجلی دی جائے تو یہ جاندار ہو جاتا ہے۔ کائل میں کرنٹ، کور میں فلکس کو جنم دیتی ہے۔ اس کرنٹ I_ϕ کو ہم اکسائیشن کرنٹ excitation current کہتے ہیں۔



جیسا کہ سیکشن 1.3 میں ذکر کیا گیا ہے، اگر کور میں $B = B_m \sin(\omega t)$ ہو تو اس میں H اور I_ϕ ایک غیر سائنوسائڈل شکل اختیار کر لیتے ہیں۔ اس صورت میں ان کے آر ایم ایس مقدار $H_{c,rms}$ اور $I_{\phi,rms}$ ہوتے ہیں، جہاں

$$N I_{\phi,rms} = l_c H_{c,rms} \quad (1.39)$$

مساوات 1.38 اور 1.39 سے ملتا ہے

$$E_{rms} I_{\phi,rms} = \sqrt{2} \pi f B_{max} H_{c,rms} A_c l_c \quad (1.40)$$

یہاں $A_c l_c$ کور کا حجم ہے۔ لہذا یہ مساوات ہمیں $A_c l_c$ حجم کی کور کو B_{max} فلکس تک اکسائٹ کرنے کے لئے درکار $E_{rms} I_{\phi, rms}$ بتلاتا ہے۔ ایک مقناطیسی کور جس کا حجم $A_c l_c$ اور کثافت ρ_c ہو، اس کا ماس $m_c = \rho_c A_c l_c$ ہوگا۔ یوں ہم، ایک کلوگرام کور، کے لئے مساوات 1.40 کو لکھ سکتے ہیں

$$P_a = \frac{E_{rms} I_{\phi, rms}}{m_c} = \frac{\sqrt{2} \pi f}{\rho_c} B_{max} H_{c, rms} \quad (1.41)$$

دیکھا جائے تو کسی ایک فریکوئنسی f پہ P_a صرف کور اور اس میں فلکس B_{max} پر منحصر ہے، چونکہ $H_{c, rms}$ خود B_{max} پر منحصر ہے۔ اسی وجہ سے کور بنانے والے، یونٹ ماس کے کور میں مختلف فلکس B_{max} پیدا کرنے کیلئے درکار $E_{rms} I_{\phi, rms}$ اکسائٹیشن، کو B_{max} اور P_a کے معین گراف کی شکل میں دیتے ہیں۔ ایسا ہی ایک گراف شکل میں دکھایا گیا ہے۔

1.5 ٹرانسفارمر کا تعارف

ٹرانسفارمر بنیادی طور پر دو یا دو سے زیادہ ایسے کائل جن کے معین باہمی فلکس موجود ہو، کو کہتے ہیں۔ اگر ان میں ایک کائل پہ اے سی وولٹ دئے جائیں تو کور میں اے سی فلکس پیدا ہوگا، جس کا مقدار دئے گئے وولٹیج، اس کی فریقونسی اور کائل کے چکروں پر منحصر ہوگا۔ باہمی فلکس دوسرے کائل میں وولٹیج کو جنم دیگا جس کی مقدار اس باہمی فلکس کی مقدار، فریقونسی اور اس

کائل کے چکروں پر منہسر ہوگا۔ جس کائل کو بجلی دی جاتی ہے اس کو پرائمری کائل کہتے ہیں اور باقی کائلوں کو سکندری کائل کہتے ہیں۔ پرائمری اور سکندری کائلوں کے چکروں کی نسبت کو ایسا رکھا جاتا ہے کہ مرضی کے وولٹیج حاصل ہوں۔

ٹرانسفارمر کے کائلوں کے معین باہمی فلکس خلا کے ذریعہ بھی ہو سکتا ہے۔ ایسے حال میں اس ٹرانسفارمر کی کور ہوا ہوتی ہے اور انہی اثر کو ٹرانسفارمر کہتے ہیں۔ ایسے ٹرانسفارمر کمیونیکیشن سرکٹوں، یعنی ریڈیو، ٹی وی وغیرہ میں پائے جاتے ہیں۔

بجلی کے وہ ٹرانسفارمر جو گھروں اور کارخانوں کو بجلی فراہم کرتے ہیں، یعنی پاؤر ٹرانسفارمر، ان میں مقناطیسی کور استعمال ہوتی ہے اور انہی اثر کو ٹرانسفارمر کہتے ہیں۔ اس کتاب میں صرف آئرن کور ٹرانسفارمر کا ذکر ہوگا۔

جیسا کہ پہلے تذکرہ کیا گیا ہے، ایڈی کرنٹ بجلی کے ضیاء کو کم سے کم کرنے کیلئے مقناطیسی کور باریک چادر سے بنائی جاتی ہے۔ ان مقناطیسی چادر کو لیمینیشن کہتے ہیں۔ شکل میں ٹرانسفارمر کے دو طرح کے کور دکھائے گئے ہیں۔

1.6 ٹرانسفارمر بغیر لوڈ کے

شکل میں ایک ٹرانسفارمر دکھایا گیا ہے جس کے سیکندری کائل کو کہیں نہی لگایا گیا ہے۔ سرکٹ بناتے وقت ٹرانسفارمر کے کائلوں کو علائدہ علائدہ دکھایا جاتا ہے جیسے دئے گئے شکل میں کیا گیا ہے۔ پرائمری کائل پر

وولٹ v_1 دینے سے پرائمری کائل میں آکسائٹیشن کرنٹ i_ϕ چالو ہوگا جو کور میں فلکس ϕ کو جنم دیگا۔ یہ آلٹرنیٹنگ فلکس پرائمری کائل میں ای ایم ایف e_1 کو جنم دیگا

$$e_1 = \frac{\partial \lambda_1}{\partial t} = N_1 \frac{\partial \phi}{\partial t} \quad (1.42)$$

یہاں

$$\lambda_1 = \text{پرائمری کائل کا فلکس لنکج}$$

$$\phi = \text{کور میں فلکس جو دونوں کائلوں میں سے گزرتا ہے}$$

$$N_1 = \text{پرائمری کائل کے چکر}$$

اگر اس پرائمری کائل کے بجلی کی تار کی مزاحمت R_1 ہو تب

$$v_1 = i_\phi R_1 + e_1 \quad (1.43)$$

اس مساوات میں اندکٹنس کو نظر انداز کیا گیا ہے۔ اس کا اصر عموماً بہت کم ہوتا ہے۔ عام تر پاور ٹرانسفارمر اور موٹروں میں مزاحمت R_1 کے اصر کو بھی نظر انداز کیا جاسکتا ہے۔ ایسے صورت میں

$$v_1 = e_1 = N_1 \frac{\partial \varphi}{\partial t} \quad (1.44)$$

جیسا کہ پہلے بھی ذکر کیا گیا ہے، پاؤر ٹرانسفارمر اور موٹروں میںی وولٹیج اور فلکس سائنوسائڈل ہوتے ہیں۔ لہذا اگر

$$\varphi = \phi_{max} \sin \omega t \quad (1.45)$$

تو

$$e_1 = N_1 \frac{\partial \varphi}{\partial t} = \omega N_1 \phi_{max} \cos \omega t \quad (1.46)$$

یہاں ϕ_{max} فلکس کی زیادہ سے زیادہ مقدار کو ظاہر کرتا ہے، $\omega = 2\pi f$ جہاں f فریکوئنسی ہے اور اسے ہرٹز Hz میں ناپا جاتا ہے۔ e_1 اور φ کے معین 90 ڈگری کا زاویہ ہے۔ اس وولٹیج کا آر ایم ایس مقدار

$$E_{rms} = \frac{2\pi}{\sqrt{2}} f N_1 \phi_{max} = 4.44 f N_1 \phi_{max} \quad (1.47)$$

اس کو ہم یوں بھی لکھ سکتے ہیں

$$\phi_{rms} = \frac{E_{rms}}{4.44 f N_1} \quad (1.48)$$

یہاں ایک بار رکھ کر دوبارہ نظر سانی کرتے ہیں۔ اگر ایک کائل کو E_{rms} وولٹ دئے جائیں تو یہ کائل اتنا اکسائیٹیشن کرنٹ i_ϕ گزرنے دیتا ہے جس سے نمودار ہونے والا فلکس مساوات 1.48 میں دئے گئے فلکس ϕ_{rms} کے برابر ہو۔ یہ بات نہ صرف ٹرانسفارمر بلکہ کسی بھی مقناطیسی سرکٹ کے لئے درست اور لازم ہے۔

اکسائیٹیشن کرنٹ i_ϕ کو اگر فورئر سیریز fourier series سے حل کیا جائے تو

$$i_\phi = \sum_n (a_n \cos n \omega t + b_n \sin n \omega t) \quad (1.49)$$

اس میں $a_1 \cos \omega t + b_1 \sin \omega t$ کو بنیادی جُز fundamental component کہتے ہیں اور باقی حصہ کو نقصانده جُز harmonics کہتے ہیں۔ بنیادی جُز میں $a_1 \cos \omega t$ ، فلکس سے وجود میں آنے والے ای ایم ایف e_1 ، جو کہ مساوات 1.46 میں دیا گیا ہے، کے فیز میں ہے۔ یعنی یہ دونوں وقت کے ساتھ یکساں بڑھتے اور گھٹتے ہیں جبکہ اس میں $b_1 \sin \omega t$ نوے ڈگری کی زاویہ سے e_1 کے پیچھے رہتا ہے۔ ان میں $a_1 \cos \omega t$ کور میں مختلف وجوہات سے بجلی ضائع ہونے کی نمائندگی کرتا ہے۔ اسی لئے اس کو کور لاس جز core loss component کہتے ہیں۔ اکسائیٹیشن کرنٹ i_ϕ سے اگر $a_1 \cos \omega t$ منفی کیا جائے تو بقایا کو مقناطیس بنانے والا کرنٹ magnetizing current

کہتے ہیں۔ نقصانده جُز میی تیسرا جُز سب سے زیادہ اہم ہوتا ہے۔ پاؤر ٹرانسفارمروں میں یہ تیسرا جُز عموماً اکسائیٹیشن کرنٹ کے 40 فیصد ہوتا ہے۔

سوائے وہاں، جہاں اکسائیٹیشن کرنٹ کے اثرات کو دیکھا جا رہا ہو، ہم اس کے غیر سائنوسائڈل ہونے کو نظر انداز کرتے ہیں۔ ایک پاؤر ٹرانسفارمر کا اکسائیٹیشن کرنٹ اس کے پورے لوڈ کرنٹ کے صرف 5 فیصد ہوتا ہے۔ لہذا اس کا اثر بہت کم ہوتا ہے۔ ہم اکسائیٹیشن کرنٹ کو سائنوسائڈل تصور کر کے اس کے اثرات پر غور کرتے ہیں۔ اس فرضی سائنوسائڈل اکسائیٹیشن کرنٹ کی آر ایم ایس مقدار، اصل اکسائیٹیشن کرنٹ کے آر ایم ایس مقدار کے برابر رکھا جاتا ہے اور اس سے پیدا کور لاس کو اصل کور لاس کے برابر رکھا جاتا ہے۔ یوں ہم فیئر استعمال کر سکتے ہیں اور اس کرنٹ کو \hat{I}_ϕ سے ظاہر کر سکتے ہیں۔ شکل کی مدد سے اگر دیکھا جائے تو

$$P_c = E_{rms} I_\phi \cos \theta_c \quad (1.50)$$

جہاں P_c کور لاس ہے۔ لہذا \hat{I}_ϕ ای ایم ایف e_1 سے θ_c کے زاویہ پیچھے رہتا ہے۔